

**22.06.2019 -ൽ ചേർന്ന ഭരണപരിഷ്കാര കമ്മീഷന്റെ  
ഇരുപത്തൊന്നാമത് യോഗത്തിന്റെ നടപടിക്കുറിപ്പ്**

യോഗം വൈകുന്നേരം 4 മണിക്ക് ചെയർമാന്റെ അധ്യക്ഷതയിൽ ആരംഭിച്ചു. കമ്മീഷൻ അംഗം ശ്രീ.സി.പി.നായർ, കമ്മീഷൻ മെമ്പർ സെക്രട്ടറി ശ്രീമതി ഷീല തോമസ് എന്നിവർ സന്നിഹിതരായിരുന്നു.

കമ്മീഷന്റെ പരിഗണനയിൽ ഇപ്പോൾ സജീവമായുള്ള ഏഴ് വിഷയങ്ങളിൽ ഏതാണ്ട് മൂന്നെണ്ണം പഠനത്തിന്റെ പ്രാഥമിക ഘട്ടത്തിലാണെന്നും ഇ-ഗവേണൻസ് വിഷയത്തിൽ കേന്ദ്ര പേഴ്സണൽ മന്ത്രാലയവുമായി ചേർന്ന് നടത്താൻ നിശ്ചയിച്ച സെമിനാർ നിർണ്ണായകമാണെന്നും ജനകേന്ദ്രിത സേവനം സംബന്ധിച്ച പബ്ലിക് ഹിയറിംഗ് പത്തനംതിട്ടയിൽ നടത്താനുള്ള തീരുമാനം നീളേണ്ടതില്ലെന്നും ബഹു. ചെയർമാൻ ആമുഖമായി പറഞ്ഞു. അഴിമതി നിരോധനസംവിധാനം ഫലപ്രദമാക്കുക, അനധികൃത സ്വത്ത് കണ്ടെത്തൽ നടപടികൾ കാര്യക്ഷമമാക്കുക തുടങ്ങിയ ഏറെ കാലികപ്രാധാന്യമുള്ള വിഷയങ്ങളിലെ പഠനം ത്വരിതപ്പെടുത്തണമെന്നും അദ്ദേഹം നിർദ്ദേശിച്ചു. തെരഞ്ഞെടുപ്പ് വന്നു മുലം പ്രവർത്തനത്തിൽ ഉണ്ടായിട്ടുള്ള കാലതാമസം പരിഹരിക്കപ്പെടുന്ന തരത്തിൽ നമ്മുടെ ജോലിയുടെ വേഗം വർദ്ധിപ്പിക്കാൻ ശ്രമിക്കുന്നത് അഭികാമ്യമായിരിക്കുമെന്നും ബഹു.ചെയർമാൻ അഭിപ്രായപ്പെട്ടു. ഉദ്യോഗസ്ഥ പരിഷ്കാരണം സംബന്ധിച്ച റിപ്പോർട്ട് നല്ല ഭാഷയിലും ശൈലിയിലുമാക്കാൻ ശ്രദ്ധിക്കണമെന്നും സെക്രട്ടേറിയറ്റ് പരിഷ്കാരണം സംബന്ധിച്ച റിപ്പോർട്ടും കഴിയുന്നത്ര വേഗത്തിൽ പൂർത്തിയാക്കണമെന്നും അദ്ദേഹം നിർദ്ദേശിച്ചു. ജൂലൈ 6 ന് കൂട്ടനാട്ടിൽ നടക്കുന്ന സെമിനാറിൽ കൃഷി, കുടിവെള്ളത്തിന്റെ ലഭ്യത, നിർജ്ജീവ ഭീഷണി നേരിടുന്ന ജലാശയങ്ങൾ, സമഗ്രമായ കൂട്ടനാട് പാക്കേജിന്റെ തടസ്സപ്പെട്ട നിർവ്വഹണം എന്നീ വിഷയങ്ങളെല്ലാം ചർച്ചക്കെടുക്കുകയും മാർഗ്ഗനിർദ്ദേശങ്ങൾ നമ്മുടെ ഭാഗത്തു നിന്നും ഉണ്ടാകുന്നവിധം ക്രിയാത്മകമായ പരിഹാര നിർദ്ദേശങ്ങൾ മകൊമ്പിൽ നിന്നും സമാഹരിക്കാൻ കഴിയണമെന്നും കൂട്ടനാടിന് സമഗ്രമായ ഒരു മാസ്റ്റർ പ്ലാൻ ഉണ്ടാകാൻ സെമിനാർ സഹായകമാകണമെന്നും ബഹു. ചെയർമാൻ ആവശ്യപ്പെട്ടു. വരാനിരിക്കുന്ന തെരഞ്ഞെടുപ്പ് പ്രക്രിയകൾ കൂടി മുന്നിൽ കണ്ട് കമ്മീഷന്റെ പഠനത്തിന്റേയും റിപ്പോർട്ട് രൂപീകരണത്തിന്റേയും വേഗത കൂട്ടണമെന്നും നിർദ്ദേശിച്ച ബഹു. ചെയർമാൻ കമ്മീഷന്റെ ഇതുവരെയുള്ള പ്രവർത്തനം കാര്യക്ഷമവും അഭിമാനകരവുമാണെന്നും അഭിപ്രായപ്പെട്ടു.

(മറുപുറം)

**യോഗതീരുമാനങ്ങൾ**

ക്രമ നമ്പർ	വിഷയം	തീരുമാനങ്ങൾ
1	29.05.2019 ലെ ഭരണപരിഷ്കാര കമ്മീഷന്റെ ഇരുപതാമത് യോഗം- മിനിട്സ് അംഗീകരിക്കൽ	മിനിട്സ് അംഗീകരിച്ചു.
2	29.05.2019 ലെ ഭരണപരിഷ്കാര കമ്മീഷന്റെ ഇരുപതാമത് യോഗത്തിലെ തീരുമാനങ്ങൾ -നടപടി റിപ്പോർട്ട്	നടപടി റിപ്പോർട്ട് അംഗീകരിച്ചു.
3	ഉദ്യോഗസ്ഥ പരിഷ്കാരണം സംബന്ധിച്ച കരട് റിപ്പോർട്ട്	ഉദ്യോഗസ്ഥ പരിഷ്കാരണം സംബന്ധിച്ച കരട് റിപ്പോർട്ടിന് തത്വത്തിൽ അംഗീകാരം നൽകി.
4	സുസ്ഥിര വികസനം- ഭരണപരമായ പ്രശ്നങ്ങൾ - കട്ടനാട് പരിസ്ഥിതിയും വികസനവും നേരിടുന്ന പ്രശ്നങ്ങൾ എന്ന വിഷയത്തിൽ 06.07.2019 ന് മങ്കൊമ്പിൽ വച്ച് ഏകദിന സെമിനാർ സംഘടിപ്പിക്കുന്ന കാര്യം സംബന്ധിച്ച്	06.07.2019 ലെ സെമിനാറിലേക്ക് കട്ടനാട് മേഖലയിലെ മന്ത്രിമാർ ഉൾപ്പെടെയുള്ള എല്ലാ എം.എൽ.എമാരേയും എം.പി.മാരേയും ക്ഷണിക്കണമെന്ന് തീരുമാനിച്ചു.
5(i)	ജനകേന്ദ്രീത സേവനപ്രദാനം - പത്തനംതിട്ട ജില്ലയിലെ പബ്ലിക് ഹിയറിംഗ് സംബന്ധിച്ച്	ജനകേന്ദ്രീത സേവനപ്രദാനം സംബന്ധിച്ച പബ്ലിക് ഹിയറിംഗ് ജൂലൈ മൂന്നാം വാരത്തിൽ നടത്താൻ തീരുമാനിച്ചു.
5(iv)	സെക്രട്ടേറിയറ്റ് പരിഷ്കാരണം എന്ന വിഷയത്തിലെ റിപ്പോർട്ട് സംബന്ധിച്ച്	സെക്രട്ടേറിയറ്റ് പരിഷ്കാരണം എന്ന വിഷയത്തിലെ കരട് റിപ്പോർട്ട് പൂർത്തിയാകുന്ന മുറയ്ക്ക് ബഹു. കമ്മീഷൻ ചെയർമാന് ചംക്രമണം ചെയ്ത് അംഗീകാരം തേടാവുന്നതാണ്.
5(vi)	അടിസ്ഥാന സൗകര്യങ്ങൾ -വികസനവും അനുരക്ഷണവും സംബന്ധിച്ച പഠനം-വിദഗ്ദ്ധ സമിതി വിപുലീകരിക്കുന്ന കാര്യം സംബന്ധിച്ച്	അടിസ്ഥാന സൗകര്യങ്ങൾ -വികസനവും അനുരക്ഷണവും സംബന്ധിച്ച പഠനത്തിൽ സഹായിക്കുന്നതിനായി രൂപീകരിച്ച വിദഗ്ദ്ധ സമിതിയിലേക്ക് തദ്ദേശ സ്വയംഭരണ വകുപ്പിന്റേയും പൊതുമരാമത്ത് (റോഡ്സ്) വകുപ്പിന്റേയും ചീഫ് എഞ്ചിനീയർമാരെ കൂടി ഉൾപ്പെടുത്തി വിദഗ്ദ്ധ സമിതി വിപുലീകരിക്കാൻ തീരുമാനിച്ചു.
5 (ix)	ധനകാര്യവും ആസൂത്രണവും സംബന്ധിച്ച പഠനം- വിദഗ്ദ്ധ സമിതി വിപുലീകരിക്കുന്നത് സംബന്ധിച്ച്	ധനകാര്യവും ആസൂത്രണവും സംബന്ധിച്ച പഠനത്തിനായി രൂപീകരിച്ച വിദഗ്ദ്ധ സമിതിയിലേക്ക് ശ്രീ.ഡി.പ്രശാന്ത് (സ്റ്റേറ്റ് പ്ലാനിംഗ് ബോർഡ് ചീഫ് റിട്ടയേർഡ്), ഡോ. സുരേഷ് കുമാർ, ജോയിന്റ് ഡയറക്ടർ, സംസ്ഥാന ആസൂത്രണ ബോർഡ് എന്നിവരെ കൂടി ഉൾപ്പെടുത്താൻ തീരുമാനിച്ചു.

<b>അഡീഷണൽ അജണ്ട</b>		
1	ധനകാര്യവും ആസൂത്രണവും സംബന്ധിച്ച പഠനം- വിദഗ്ദ്ധ സമിതിയിലേക്ക് ശ്രീ.കമാർ.സി.പിള്ളയെ ഉൾപ്പെടുത്തിയ നടപടി സാധൂകരിക്കുന്നത് സംബന്ധിച്ച്	ധനകാര്യവും ആസൂത്രണവും സംബന്ധിച്ച പഠനം- വിദഗ്ദ്ധ സമിതിയിലേക്ക് ശ്രീ.കമാർ.സി.പിള്ളയെ ഉൾപ്പെടുത്തിയ നടപടി സാധൂകരിച്ചു.
2	ഓംബുഡ്സ്മാൻ സ്ഥാപനങ്ങളും പരാതി പരിഹാരവും സർക്കാരിലെ അക്കൗണ്ടബിലിറ്റി സംവിധാനങ്ങളും സംബന്ധിച്ച പഠനം- ശ്രീ.ഉദയഭാനു കണ്ടേത്, സീനിയർ ഓഡിറ്റ് ഓഫീസർ, അക്കൗണ്ടന്റ് ജനറൽ ഓഫീസ് (റിട്ട) നെ വിദഗ്ദ്ധ സമിതിയിൽ ഉൾപ്പെടുത്തുന്നത് സംബന്ധിച്ച്	ഓംബുഡ്സ്മാൻ സ്ഥാപനങ്ങളും പരാതി പരിഹാരവും സർക്കാരിലെ അക്കൗണ്ടബിലിറ്റി സംവിധാനങ്ങളും സംബന്ധിച്ച പഠനം- ശ്രീ.ഉദയഭാനു കണ്ടേത്, സീനിയർ ഓഡിറ്റ് ഓഫീസർ, അക്കൗണ്ടന്റ് ജനറൽ ഓഫീസ് (റിട്ട) നെ വിദഗ്ദ്ധ സമിതിയിൽ ഉൾപ്പെടുത്താൻ തീരുമാനിച്ചു.

കമ്മീഷന്റെ അടുത്ത യോഗം ജൂലൈ അവസാന വാരം ചേരുന്നതിന് തീരുമാനിച്ചു.

യോഗം 4.45 മണിക്ക് അവസാനിച്ചു.

-----